

ఓం

గురుర్బ్రహ్మ గురుర్విష్ణుః గురుర్దేవో మహేశ్వరః ।

గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రియః కాంతాయ కళ్యాణనిధయే నిధయేర్థినామ్ ।

శ్రీ వేంకటనివాసాయ శ్రీనివాసాయ మంగళమ్ ॥

అథ సంకల్పః

భగవతః, సప్తగిరీశ్వరస్య, పద్మావతీ సమేతస్య, శ్రీవేంకటేశ్వర స్వామినః, కృపయా, అధునా, సర్వత్ర, జగతి ప్రసరతః, జనానాం, ప్రాణాపాయకరస్య, కరోనా నామకస్య, రోగవిశేషస్య, నివారణార్థం, సర్వేషాం, శీఘ్రమేవ, సుస్థిరారోగ్యసిద్ధ్యర్థం, అపి చ, ఏతద్వ్యాధి ప్రభావేణ, ప్రపంచే, సంజాత, సంజనిష్యమాణ, సకల, సామాజిక, ఆర్థిక, సమస్యానివృత్తి ద్వారా, సకల సంపదభివృద్ధ్యర్థం, అస్మిన్ సంకట సమయే, కరోనా వ్యాధి వినాశనార్థం, వివిధ రూపేణ సమాజసేవాం కుర్వతాం, సర్వేషాం అధికారిణాం, స్వయం సేవకానాం, పణ్డితానాం, అర్చకానాం, పురోహితానాం, పౌరాణాం చ, సర్వతోభద్రరక్షా సిద్ధ్యర్థం, సర్వేషాం ఆస్తికజనానాం ఐకమత్యసిద్ధ్యర్థం, సర్వేషాం గోరక్షణే, గోసేవనే చ శ్రద్ధాతిశయసిద్ధ్యర్థం, అస్మిన్ సందర్భే, ఉపయుజ్యమానానాం, ఓషధీనాం, వీర్యవత్తా సిద్ధ్యర్థం, ఏవమేవ, కరోనా వ్యాధినిర్మూలన విషయే, సర్వేషాం నాగరకాణాం, సముచిత, సామాజిక, స్పృహ సిద్ధి ద్వారా, అతి శీఘ్రమేవ, కరోనావ్యాధి నిర్మూలనార్థం, సర్వవిధక్రిమిపరంపరాణాం, మూలభూతస్య, విషూచికా మహామారీ క్రిమేః, వినాశనార్థం, సర్వవిధదృష్టాదృష్ట, సూక్ష్మక్రిమిప్రతినిధిభూత, విషూచికాక్రిమి నివారకస్య, సృష్ట్యాదౌ, బ్రహ్మదేవేన ఉపదిష్టస్య, శ్రీమద్యోగవాసిష్ఠే, వాల్మీకీయే, ఉత్పత్తిప్రకరణాంతర్గతస్య, విషూచికా మహామారీ నివారకస్య, మహామంత్రస్య పారాయణం, శ్రీ ధన్వంతరీ మహామంత్రపారాయణం తథా లక్ష్మీపూదయస్తోత్రం, మాంగళ్యవివృద్ధి-స్తోత్రపారాయణం చ అన్యోన్య సహాయేన, యథాశక్తి కరిష్యామహే.

అథ శ్రీ వాసిష్ఠ మహా రామాయణే వాల్మీకీయే ఉత్పత్తిప్రకరణే ఏకోన సప్తతితమస్కంధః

శ్రీ వసిష్ఠ ఉవాచ

అథ వర్షసహస్రేణ తాం పితామహ ఆయయౌ ।

దారుణం హి తపస్సిద్ధ్యై విషాగ్నిరపి శీతలః ॥ 1 ॥

మనసైవ ప్రణమ్యైనం సా తదైవ స్థితా సతీ ।

కో వరః క్షుచ్ఛమామూలమ్ ఇతి చింతాన్వితాభవత్ ॥ 2 ॥

ఆస్మృతం ప్రార్థయిష్యేజహం వరమేకమిమం విభుం ।

అనాయసీ చాయసీ చ స్యామహం జీవసూచికా ॥ 3 ॥

అసోక్త్యా ద్వివిధా సూచిః భూత్వాఽలక్ష్యా విశామ్యహం ।
ప్రాణినాం సహ సర్వేషాం హృదయం సురభిర్యథా ॥ 4 ॥

యథాభిమతమేతేన గ్రసేయం సకలం జగత్ ।
క్రమేణ క్షుద్విశాశాయ క్షుద్విశాశః పరం సుఖమ్ ॥ 5 ॥
ఇతి సంచింతయంతీం తాం ఉవాచ కమలాలయః ।
అన్యాయాశ్యాః తథా దృష్ట్వా స్తనితాభ్రవోపమమ్ ॥ 6 ॥

బ్రహ్మోవాచ

పుత్ర కర్కటికే రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి గృహాణాభిమతం వరం ॥ 7 ॥

కర్కట్యువాచ

భగవన్ భూతభవ్యేశ స్యామహం జీవసూచికా ।
అనాయసీ చాయసీ చ విధేర్పయసి చేద్వరం ॥ 8 ॥

శ్రీ వసిష్ఠ ఉవాచ

ఏవమస్త్వితి తాముక్త్వా పునరాహ పితామహః ।
సూచికా సోపసర్గా త్వం భవిష్యసి విషూచికా ॥ 9 ॥
సూక్ష్మయా మాయయా సర్వలోకహింసాం కరిష్యసి ।
దుర్భోజనా దురారంభా మూర్ఖా దుఃస్థితయశ్చ యే ॥ 10 ॥
దుర్దేశవాసినో దుష్టాః తేషాం హింసాం కరిష్యసి ।
ప్రవిశ్యాఽఽహృదయం ప్రాణైః పద్మప్రీహోది బాధనాత్ ॥ 11 ॥

వాతలేఖాత్మికా వ్యాధిః భవిష్యసి విషూచికా ।
సగుణం విగుణం చైవ జనమాసాదయిష్యసి ॥ 12 ॥

గుణాన్వితచికిత్సార్థం మంత్రోఽయం తు మయోచ్యతే ।

బ్రహ్మో వాచ

హిమాద్రేః ఉత్తరే పార్శ్వే కర్కటి నామ రాక్షసీ ॥ 13 ॥
విషూచికాభిధానా సా నామ్నాప్యన్యాయ బాధికా ।

తస్యా మంత్రః ।

ఓం హ్రీం హ్రోం రీం రాం విష్ణు శక్తయే నమః

ఓం నమో భగవతి విష్ణుశక్తిమ్ ఏనాం ఓం హర హర, నయ నయ, పచ పచ, మథ మథ, ఉత్పాదయ ఉత్పాదయ,
దూరే కురు స్వాహా. హిమవంతం గచ్ఛ, జీవ సః సః సః చంద్రమండల గతోఽసి స్వాహా ।

ఇతి మంత్రీ మహామంత్రం న్యస్య వామకరోదరే ।

మార్జయే దాతురాకారం తేన హస్తేన సంయుతః ॥ 14 ॥

హిమశైలాభిముఖ్యేన విద్రుతాం తాం విచింతయేత్ ।

కర్కటీం కర్కశాక్రందాం మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే రసాయన హృదిస్థితం ।

అజరామరణం యుక్తం ముక్తం సర్వాధి విభ్రమైః ॥ 16 ॥

సాధకో హి శుచిర్భూత్వా స్వావాంతః సుసమాహితః

క్రమేణానేన సకలాం ప్రోచ్ఛినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత సిద్ధమంత్రః, గతః, ఉపగతశక్రవంద్యమానః, నిజపురం, అక్షయం,
ఆయం, ఉజ్జ్వల శ్రీః ।

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే విషూచికామంత్రకథనం నామ ఏకోనసప్తతితమస్కంః

అథ ధన్వంతరీ ధ్యానమ్

అమృతానంత గోవింద విష్ణో నారాయణామృత । రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రియం । స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే । అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ ధన్వంతరయే అమృతకలశ హస్తాయ వజ్రజలౌకహస్తాయ సర్వామయ
వినాశనాయ త్రైలోక్యనాథాయ మహావిష్ణవే స్వాహా.

ఓం వాసుదేవాయ విద్మహే సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీ హయగ్రీవకవచమ్

జ్ఞానానందమయం దేవం నిర్మలస్పటికాకృతిం ।

ఆధారం సర్వవిద్యానాం హయగ్రీవముపాస్మహే ॥

కలశామ్బుధిసంకాశం కమలాయతలోచనమ్ ।

కలానిధిక్రతావాసం కర్ణికాంతరవాసినమ్ ॥ 1 ॥

జ్ఞానానందమయం దేవం నిర్మలస్పటికాకృతిం ।

ఆధారం సర్వవిద్యానాం హయగ్రీవముపాస్మహే ॥

జ్ఞానముద్రాక్షవలయశంఖచక్రలసత్కరమ్ ।

భూషాకిరణసందోహవిరాజితదిగంతరమ్ ॥ 2 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

వక్త్రాబ్జనిర్గతోద్దామవాణీసంతానశోభితమ్ ।

దేవతాసార్వభౌమం తం ధ్యాయేత్ ఇష్టార్థసిద్ధయే ॥ 3 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

హయగ్రీవశ్శిరః పాతు లలాటం చంద్రమధ్యగః ।

శాస్త్రదృష్టిః దృశౌ పాతు శబ్దబ్రహ్మాత్మకః శ్రుతీ ॥ 4 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ఘ్రాణం గంధాత్మకః పాతు వదనం యజ్ఞసమ్భవః ।

జిహ్వం వాగీశ్వరః పాతు ముకుందో దంతసంహతీః ॥ 5 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ఓష్ఠం బ్రహ్మాత్మకః పాతు పాతు నారాయణోఽధరమ్ ।

శివాత్మా చిబుకం పాతు కపోలౌ కమలా ప్రభుః ॥ 6 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

విద్యాత్మా భృకుటిం పాతు కణ్ఠం నాదాత్మకో మమ ।

భుజౌ చతుర్భుజః పాతు కరో దైత్యేంద్రమర్దనః ॥ 7 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

జ్ఞానాత్మా హృదయం పాతు విశ్వాత్మా తు కుచద్వయమ్ ।

మధ్యమం పాతు సర్వాత్మా పాతు పీతాంబరః కటిమ్ ॥ 8 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

కుక్షిం కుక్షిస్థవిశ్వో మే వలిబంధో వలిత్రయమ్ ।

నాభిం మే పద్మనాభోఽవ్యాత్ గుహ్యం గుహ్యార్థబోధకృత్ ॥ 9 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

ఊరూ దామోదరః పాతు జానునీ మధుసూదనః ।

పాతు జంఘే మహావిష్ణుః గుల్ఫౌ పాతు జనార్దనః ॥ 10 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

పాదౌ త్రివిక్రమః పాతు పాతు పాదాంగుళిర్హరిః ।

సర్వాంగం సర్వగః పాతు పాతు రోమాణి కేశవః ॥ 11 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

ధాతుాన్ నాడీగతః పాతు భార్యాం లక్ష్మీపతిర్మమ ।

పుత్రాన్ విశ్వకుటుంబీ మే పాతు బంధూన్ సురేశ్వరః ॥ 12 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

మిత్రం మిత్రాత్మకః పాతు వహ్యోత్మా శత్రుసంహతీః ।

ప్రాణాన్వాయాత్మకః పాతు క్షేత్రం విశ్వంభరాత్మకః ॥ 13 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

వరుణాత్మా రసాన్ పాతు వ్యోమాత్మా హృద్గుహాస్తరమ్ ।

దివారాత్రం హృషీకేశః పాతు సర్వం జగద్గురుః ॥ 14 ॥

జ్ఞానానందమయం దేవం నిర్మలస్ఫటికాకృతిం ।
ఆధారం సర్వవిద్యానాం హయగ్రీవముపాస్మహే ॥

విషమే సంకటే చైవ పాతు క్షేమంకరో మమ ।

సచ్చిదానందరూపో మే జ్ఞానం రక్షతు సర్వదా ॥ 15 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ప్రాచ్యాం రక్షతు సర్వాత్మా ఆగ్నేయ్యాం జ్ఞానదీపకః ।

యామ్యాం బోధప్రదః పాతు నైర్వత్యాం చిద్ధనప్రభః ॥ 16 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

విద్యానిధిస్తు వారుణ్యాం వాయవ్యాం చిన్మయోఽవతు ।

కౌబేర్యాం విత్తదః పాతు ఐశాన్యాం చ జగద్గురుః ॥ 17 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ఉర్ధ్వం పాతు జగత్స్వామీ పాత్పథస్తాత్ పరాత్పరః ।

రక్షాహీనంతు యత్థానం రక్షత్వఖిలనాయకః ॥ 18 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ఏవం న్యస్తశరీరోఽసౌ సాక్షాద్వాగీశ్వరో భవేత్ ।

ఆయురారోగ్యమైశ్వర్యం సర్వశాస్త్రప్రవక్తాత్మామ్ ॥ 19 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

లభతే నాత్ర సందేహో హయగ్రీవప్రసాదతః ।

ఇతీదం కీర్తితం దివ్యం కవచం దేవపూజితమ్ ॥ 20 ॥

జ్ఞానానందమయం దేవం నిర్మలస్ఫటికాకృతిం ।

ఆధారం సర్వవిద్యానాం హయగ్రీవముపాస్మహే ॥

ఇతి శ్రీ హయగ్రీవకవచమ్

అథ నవగ్రహప్రార్థన

ఆరోగ్యం పద్మబంధుః వితరతు నితరాం సంపదం శీతరశ్మిః

భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।

సాభాగ్యం దేవమంత్రీ రిపుభయశమనం భార్గవః శౌర్యమార్కిః
దీర్ఘాయుః సైంహికేయః విపులతరయశః కేతురాచంద్రతారమ్ ॥
అరిష్టాని ప్రణశ్యంతు దురితాని భయాని చ ।
శాంతిరస్తు శుభం మేఽస్తు గ్రహాః కుర్వంతు మంగళమ్ ॥

క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీ వేంకటనివాసాయ శ్రీనివాసాయ మంగళమ్ ॥

★★★